

Врз основа на член 20 став 1 од Законот за слободен пристап до информации од јавен карактер (Службен весник на Република Северна Македонија бр. 101/2019), постапувајќи по Барањето за пристап до информации од јавен карактер изјавено од **В. У.** од Скопје, по предметот Барање за пристап до информации од јавен карактер, Директорот на Агенцијата за заштита на правото на слободен пристап до информациите од јавен карактер, го донесе следното

РЕШЕНИЕ

1. Барањето за пристап до информации од јавен карактер од **В. У.** од Скопје бр. 08-18 од 26.06.2020 година, поднесено до Агенцијата за заштита на правото на слободен пристап до информациите од јавен карактер, кое гласи:

„Да ми доставите копија од решение под бр.07-531 од 09.06.2016г. со потврда дека истото е правосилно. Копијата исто така да е со потврда дека е верно на оригиналот.“, **ДЕЛУМНО СЕ УВАЖУВА.**

2. Агенцијата за заштита на правото на слободен пристап до информациите од јавен карактер на барателот делумно му овозможува пристап до бараната информација.

ОБРАЗЛОЖЕНИЕ

В. У. од Скопје на 26.06.2020 година до Агенцијата за заштита на правото за слободен пристап до информации од јавен карактер, директно во архивата на Агенцијата, поднел Барање за пристап до информации од јавен карактер, заведено во архивата на Агенцијата, под бр.08-18, со кое бара во фотокопија, по пошта (со препорачана пратка) да му биде доставена следната информација:

„Да ми доставите копија од решение под бр.07-531 од 09.06.2016г. со потврда дека истото е правосилно. Копијата исто така да е со потврда дека е верно на оригиналот.“

Агенцијата за заштита на правото на слободен пристап до информациите од јавен карактер постапувајќи по Барањето за пристап до информации од јавен карактер, го информира Барателот за следното:

По однос на првиот дел од Барањето за пристап до информации од јавен карактер „Да ми доставите копија од решение под бр.07-531 од 09.06.2016г. „, утврди дека: Решението, број 08-513 од 09.06.2016 година, во оригинал, му е доставено на 27.06.2016 година.

Наведеното видно од повратницата, своерачно потпишани од барателот **В. У.**

Што се однесува до делот од Барањето за слободен пристап до информации од јавен карактер „....со потврда дека истото е правосилно. Копијата исто така да е со потврда дека е верно на оригиналот.“, Агенцијата смета дека наведното барање не е информација од јавен карактер, имајќи ја во предвид дефиницијата утврдена во член 3 став 1 алинеа 2 од Законот за слободен пристап до информации од јавен карактер, која гласи: „**информација од јавен карактер**“ е информација во која било форма што ја создал или со која располага имателот на информацијата согласно со неговите надлежности (во натамошниот текст: информацијата). Со своето барање за „потврда дека истото е правосилно“ и „верно на оригиналот“ барателот всушност бара превземање на управно дејствие.


Од друга страна во наведеното Решение се наведува дека: „Ова Решение е конечно во управната постапка и против него нема место за жалба.“ Наведеното е во согласност со член 15 од Законот за општата управна постапка („Службен весник на Република Македонија“ бр. 124/2015). Додека во членот 16 од истиот Закон е утврдено кога управниот акт е правосилен.

Согласно погоре наведеното, Агенцијата за заштита на правото на слободен пристап до информациите од јавен карактер одлучи како во диспозитивот на ова Решение.

ПРАВНА ПОУКА: Против ова Решение може да се поднесе жалба до Агенцијата за

заштита на правото за слободен пристап до информациите од јавен карактер во рок од 15 дена од денот на приемот на решението.

Решено во Агенцијата за заштита на правото на слободен пристап до информациите од јавен карактер.



Доставено до:

- архива на Агенцијата
- барател на информациијата